

X'NISTA' NSIR LA NIKBER?

Karriera fl-Ospitalità



Gwida Turistika

Qatt hlomt li tiftaħar bl-istorja rikka u bis-sbuhija ta' Malta mal-viżitaturi minn madwar id-dinja? Il-linja ta' gwida turistika tista' tkun is-sejha tiegħek! Immaġinak tieħu lin-nies fuq vjaġġi li ma jintesewx, taqşam stejjer dwar il-wirt inkredibbli ta' ġżiritna u tagħmel iż-żjara tagħhom waħda li jibqgħu jftakruha. Biex tibda din l-avventura jkollok bżonn liċenzja speċjali, u l-Istitut għall-Istudji Turistiċi u l-Awtorità Maltija għat-Turiżmu qegħdin hemm biex jgħinuk tiksibha.



Maniġer tal-Avvenimenti

Malta magħrufa għall-kultura vibranti tagħha u l-festivals eċitanti. Jekk inti t-tip li thobb tippjana u torganizza, karriera bħala maniġer tal-avvenimenti tista' tkun perfetta għalik. Il-gvern jospita għadd kbir ta' avvenimenti matul is-sena biex jattira lit-turisti, u inti tista' tkun il-moħħ kreattiv warajhom. Minn festivals tal-mużika għal celebrazzjonijiet kulturali, inti tkun il-persuna li tiżgura li kollox jimxi bla xkiel u li l-viżitaturi jieħdu gost.

Aġent tal-Front Desk

L-għan ewlieni tal-ospitalità hu li l-mistednin iħossuhom milqugħin u komdi, u dan kollu jista' jsir realtà fil-front desk. Jekk għandek tbissima dħulija, hiliet ta' komunikazzjoni eċċellenti u thobb tiltaqa' ma' nies ġodda, dan jista' jkun ix-xogħol tal-holm tiegħek. Bħala aġent tal-front desk int tkun l-ewwel persuna li jiltaqgħu magħha l-viżitaturi meta jasl, u tkun tista' tgħinohom biċ-check-ins, tagħtihom l-informazzjoni meħtieġa u tiżgura li ż-żjara tagħhom ma jinsewha qatt.



Espert tal-Patrimonju

Malta miżgħuda bl-istorja u l-patrimonju, u Heritage Malta hija l-gwardjan tat-teżori prezjużi tagħna. Jekk il-passjoni tiegħek tinvolvi l-preservazzjoni tal-passat tagħna u lest taqşamha mal-oħrajn, ikkunsidra karriera relatata mal-patrimonju. L-Istitut għall-Istudji Turistiċi joffri Master's fl-Interpretazzjoni tal-Patrimonju, li jgħammrek bil-hiliet biex tagħti l-hajja lill-istorja, kemm għat-turisti kif ukoll għan-nies tal-lokal.



Fis-Servizz Pubbliku dawn il-karrieri fl-ospitalità joffru stabbiltà, opportunitajiet ta' tkabbir u ċ-ċans li thalli impatt pożittiv fuq l-industrija tat-turiżmu ta' Malta. Ftakar li l-ospitalità mhix limitata għar-ristoranti u l-lukandi, iżda tkopri diversi karrieri eċitanti, inklużi dawk li rajna hawnhekk. Int tista' tkun il-merħba dħulija ta' Malta, il-kreatur ta' esperjenzi li ma jintesewx, jew il-gwardjan tal-patrimonju straordinarju tagħna.



Żomm kuntatt magħna!

